

मा. औद्योगिक न्यायालय, बेंच नागपूर च्या
निर्णयानुसार श्रीमती सुभद्रा नारायण उमाटे,
रोजमजूर यांना शासनाच्या कायम सेवेत घेणेबाबत

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: न्यायाप्र-१११३/ प्र.क्र.५०/ रेशीम कक्ष

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई- ४०० ०३२

दिनांक: १६ जुलै, २०१३.

वाचा —

- १) मा. प्रथम कामगार न्यायालयाचे I.D.A. क्र.१४४/९८ वरील दिनांक ९ नोव्हेंबर, २००० चे आदेश
- २) मा. औद्योगिक न्यायालय महाराष्ट्र, बेंच नागपूर यांचा तक्रार (ULPN) क्र. ४१६/२००३ वरील दिनांक ८ जुलै, २००५ चा निर्णय
- ३) मा. उच्च न्यायालय, मुंबई खंडपीठ नागपूर यांचे मूळ याचिका क्र. २२५९/२००१ वरील दिनांक ६ डिसेंबर, २००७ चे आदेश
- ४) मा. उच्च न्यायालय, मुंबई खंडपीठ नागपूर यांनी मूळ याचिका क्र. ५८०/२००७ वरील दिनांक ११ जानेवारी, २०११ चा निर्णय
- ५) मा. उच्च न्यायालय, मुंबई खंडपीठ नागपूर यांनी L.P.A. ST क्र. ९१६१ मधील C.A.Z. ५९५/२०११ मध्ये दिनांक १७ नोव्हेंबर, २०११ चे आदेश
- ६) मा. सर्वोच्च न्यायालय, नवी दिल्ली यांनी CC क्र. १०२३५/२०१२ वरील दिनांक १८ फेब्रुवारी, २०१३ चे आदेश
- ७) रेशीम संचालनालयाचे पत्र क्र.रेशीम/कार्या.१/ को. केस./०४-२०११/ उमाटे/१३/६२५, दिनांक ८ मार्च, २०१३, दिनांक १८ एप्रिल, २०१३, दिनांक २२ एप्रिल, २०१३, दिनांक २५ एप्रिल, २०१३ व दिनांक २२ मे, २०१३ ची पत्रे

प्रस्तावना —

श्रीमती सुभद्रा नारायण उमाटे ह्या जिल्हा रेशीम कार्यालय, वर्धा अंतर्गत रोजमजूर म्हणून काम करित होत्या. त्यांनी कायमस्वरूपी कामावर घेण्यासाठी तसेच मागिल कालावधीची मजुरी

मिळण्यासाठी कामगार न्यायालय, नागपूर येथे I.D.A. क्र. १४४/९८ अन्वये दावा दाखल केला होता. या दाव्या संबंधी दिनांक ९ नोव्हेंबर, २००० रोजीच्या निकालान्वये त्यांना कामावर घेण्याबाबत तसेच ४० टक्के मागील मजुरी (बॅकवेजेस) देण्याचे मा. न्यायालयाने आदेशित केले होते. या आदेशाविरुद्ध रेशीम संचालनालयाने मा. उच्च न्यायालय, मुंबई, खंडपीठ नागपूर येथे मूळ याचिका क्र. २२५९/२००१ अन्वये अपिल दाखल केले होते. या अपिलाचा निर्णय दिनांक ६ डिसेंबर, २००७ रोजी लागून मा. उच्च न्यायालयाने ४० टक्के बॅकवेजेस देण्याचा निर्णय रद्द ठरविला. परंतु Continuity in service चा आदेश कायम ठेवला. दरम्यान श्रीमती उमाटे यांनी मा. औद्योगिक न्यायालय, नागपूर येथे कायमस्वरूपी कामावर घेण्यासाठी ४१६/२००३ अन्वये दावा दाखल केला होता. सदर दाव्याचा निर्णय दिनांक ८ जुलै, २००५ रोजी लागून मा. औद्योगिक न्यायालयाने श्रीमती उमाटे यांना इतर नियमित कर्मचा-यांप्रमाणे वेतन देण्याचे व मा. उच्च न्यायालयातील याचिका क्र. २२५९/२००१ च्या निर्णयाच्या अधिन राहून वर्ग-४ पदावर नियमित करण्याचे आदेश दिले. मा. औद्योगिक न्यायालयाच्या या निर्णयाविरुद्ध मा. उच्च न्यायालयाच्या नागपूर खंडपीठात मूळ याचिका क्र. ५८०/२००७ अन्वये अपिल दाखल केले होते. ही याचिका मा. उच्च न्यायालयाने दिनांक ११ जानेवारी, २०११ रोजी खारीज करून मा. औद्योगिक न्यायालयाचा निकाल कायम ठेवला. या संदर्भात दाखल केलेली पुनर्विलोकन याचिका L.P.A. ST क्र. ९१६१ मधील C.A.Z. ५९५/२०११ सुध्दा दिनांक १७ नोव्हेंबर, २०११ च्या आदेशान्वये मा. उच्च न्यायालयाच्या नागपूर खंडपीठाने खारीज केली आहे. पुनर्विलोकन याचिकेचा निकाल लागण्यापूर्वी श्रीमती उमाटे यांनी मा. कामगार न्यायालय वर्धा येथे मा. औद्योगिक न्यायालय, नागपूर यांच्या आदेशाचे पालन न केल्याने तत्कालिन संचालकांच्या विरुद्ध क्रिमिनल अवमान याचिका ULP ४/२०११ अन्वये दाखल केली होती. शासन मान्यतेने या प्रकरणी मा. सर्वोच्च न्यायालय, नवी दिल्ली येथे विशेष अनुमती याचिका क्र. १०२३५/२०१२ अन्वये दाखल करण्यात आली होती. तथापि सदर याचिका मा. सर्वोच्च न्यायालय, यांनी फेटाळून लावली. सदर याचिका फेटाळल्यानंतर मा. औद्योगिक न्यायालयाच्या दिनांक ८ जुलै, २००५ च्या निर्णयानुसार श्रीमती उमाटे यांना वर्ग-४ पदावर कायम शासन सेवेत घेण्याचा प्रस्ताव संचालक (रेशीम) यांच्या वर नमूद दिनांक ८ मार्च, २०१३ च्या पत्रान्वये प्राप्त झाला आहे. त्यास अनुसरून श्रीमती उमाटे यांना वर्ग-४ पदावर कायम शासन सेवेत घेण्याचा प्रस्ताव शासनाच्या विचाराधिन होता.

शासन निर्णय—

श्रीमती सुभद्रा नारायण उमाटे रोजमजूर यांना मा. औद्योगिक न्यायालय नागपूर यांनी याचिका क्र. ४१६/२००३ मध्ये दिनांक ८ जुलै, २००५ रोजी दिलेल्या आदेशास अनुसरून रेशीम

संचालनालयांतर्गत शिपाई या वर्ग-४ मधील पदावर दिनांक ८ जुलै, २००५ पासून नियमित सेवेत सामावून घेण्यास व त्यांना त्या दिनांकापासून कायम सेवेचा लाभ देण्यास शासन मंजूरी देत आहे.

सदर शासन निर्णय हा शासन परिपत्रक सामान्य प्रशासन विभाग क्र. एसआरव्ही-१०९७/ प्र.क्र.२२/९७/ बारा, दिनांक १८ नोव्हेंबर, १९९७ मध्ये नमूद सचिव समितीच्या मान्यतेने तसेच विधी व न्याय विभाग, वित्त विभाग व सामान्य प्रशासन विभागाच्या सहमतीने वित्त विभागाच्या अनौपचारिक संदर्भ क्र. १५४/ सेवा-६, दिनांक १५ जून, २०१३ व सामान्य प्रशासन विभागाच्या अनौपचारिक संदर्भ क्र. ११७२/ का.१२ दिनांक २७ जून, २०१३ व अनौपचारिक संदर्भ क्र. १२५८/ का.१२, दिनांक १० जुलै, २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१६१६२९३३५८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. रा. ठाकूर)

अवर सचिव, महाराष्ट्र शासन

प्रत,

१. संचालक (रेशीम), रेशीम संचालनालय, प्रशासकीय इमारत क्र. २, ६ वा माळा, आयुक्त कार्यालय परिसर, नागपूर ४४०००१.
२. महालेखापाल, महाराष्ट्र-१/२, (लेखा व अनुज्ञेयता/ लेखापरीक्षा), मुंबई/नागपूर
३. सहायक संचालक (रेशीम), प्रादेशिक रेशीम कार्यालय, नागपूर
४. रेशीम विकास अधिकारी- श्रेणी-२, वर्धा
५. जिल्हा कोषागार अधिकारी, नागपूर/ वर्धा
६. कार्यासन अधिकारी, वित्त विभाग (सेवा-६)
७. कार्यासन अधिकारी, (का-१२) सामान्य प्रशासन विभाग
८. निवड नस्ती (रेशीम कक्ष)